

Ukwishiba Ici Ukuti Ubuntu Bwesu Bwakale Bwatanikilwe Pamo Nankwe

*“Pantu nga twaba abalundwa kuli wene mu mipalanine ya mfwa yakwe, tukaba abalundwa kuli wene na mu mipalanine ya kubuka kwakwe: **pa kwishiba ici, ukuti Ubuntu bwesu bwa kale bwatanikilwe pamo nankwe, ukuti umubili wa lubembu ufubalishiwe, twiba mu busha kabili ku lubembu iyo**” (Abena Roma 6:5-6).*

“Lelo kuli ine te kuti kube ukutakisha kumbi, kano mu cimuti capindama cakwa Shikulwifwe Yesu Kristu, e mo kuli ine icalo catanikilwa, na ine ku calo nalitanikwako” (Abena Galatia 6:14).

Aba Hela batile muli Yohane Washila 12:20-25, “Tulefwaya ukumona Wene.” Intanshi, ilyo Yesu talasosa icili conse, Ena abasontele ku ncende uko benga musanga Wene. Nga Abenafyalo bonse atemwa abantu bonse, **imwe mulesanga Yesu pa lupanda ilyo mwatanikwa pamo Nakwe.**

Ifwe tulingile ukwishiba ukutila tulingile ukufwa pakutila twingaleta ubumi bupya. E ico Ena asosele nganshi muli ici, **“Nga mulefwaya ukumona Ine, imwe mulingile ukufwa, ukufwa kuli mwebene, kabili lyena muli no kuleta ubumi bupya.”**

Nomba, nga tulefwaya uku mona Wene, nga mukatala ukwenekela ukumona Wene, imwe tamwakatale ukumona Wene pa kuilunda kumo ku lukuta, yamo ama buku ya mafunde ayo musunga, ifisumino fimo ifyo mu bombela. **Imwe muli no**

kumona Wene ilyo mwafwa. Ilyo mwaisa ku Kalbale kabili mwatanikwa kuli mwebene, lyena muli no kumona Yesu.

Ilelo twesha ukusanga Wene mu fintu fyonse. Ifwe twesha ukusanga Wene mu lukuta lwa cikulwa. Ifwe twesha ukusanga Wene mu cilonganino. Ifwe tulesha ukusanga Wene mu kusosa icisimino cimo. Ifwe tulesha ukusanga Wene pa kusunga inshiku shimo, pa kunakila intambi shimo. **Lelo tekuti tu musange Wene mpaka twaisa pa Kalbale. Palya tula tanikwa, ukuponena mu lukungu lwa mushili, no kufwa kuli ifwe fwebene, kabili lyena ukufyalwa cipya cipya. Lyena tulasanga Yesu.**

Owe, e ico abengi besha ilelo ukwikatilila abene no kusunga ilyano lyenu, “Nalikwata inshila yandi ya cena. Nalicetekela ici.” **Lelo teti musange Kristu mpaka mwafwa kuli mwebene no kusumina Wene, Icebo, lyena mukasanga Umweo.** [1]

Nikwisa uko mutendeka lyena? Nga kuliko umubembu muno, **imwe mulatendekela pa lupanda** apo mu imona mwe bene abafwa pamo Nankwe. [2]

Lesa, Umupashi uukalamba, mu kutendeka ilyo takulaba ukutendeka, Ena ali ni Lesa. **Kabili bushe mwaliishiba ukutila mwali muli Wene lyena? Nga muli Mwinakristu nomba, imwe mwali muli Wene lilya.** Kabili lyena nga cilya cili fyo, onse Umutwe wa bulesa mu mubili wapangilwe mu Buntu bwakwa Yesu Kristu (*Abena Kolose 2:9-10*). **Kabili lyena ilyo Yesu afwile pa lupanda, nafwile pamo Nankwe, pantu nali muli Wene lilya (11 Timoti 2:11-13); pantu Ena ali umwisulo wa Cebo ukumonekela, ukwishiba ukutila tukamonekela limbi. Kabili twali pa Kalbale pamo Nankwe.** Twaile mu nshishi pamo Nankwe, kabili twabukile pamo Nankwe mu kubuka Kwakwe, kabili **nomba natunina ku Mupashi Wakwe ku cipuna ca kusenamina, ukwikala**

pamo mu ncende sha mu myulu muli Kristu Yesu, lyonse (*Abena Efese 2:4-6*). Pantu nge fyo akashishi ka bumi bwa cifyalilwa kaletwa, ukuletwa ku bumi ukufuma kuli tata, kuli tata, kuli tata, kuli tata, kuli tata, e ico e Umweo wa kwa Kristu waletwa ku bumi. **Ulya e mulandu wine Lesa abomfya umupashi wa kwa Eliya imiku isano iyalekana lekana.** Cena ni cinshi? Cena kupeleshanya.

Nga filya ubumi bwenu bwa cifyalilwa ne mibele fipelwa ukufuma ku kufyalwa kwa cifyalilwa kwaba shinwe, efyo **no Mupashi wakwa Lesa uyo uwalingilwe libela ilyo umufula we sonde taulalengwa** (*11 Timoti 1:9-10*). **Kabili ilyo Icebo cakwa Lesa conse mu mwisulo cabikilwe mu mubili wa buntunse uwaleitwa Yesu Kristu, mulya Lese alengele ine ukulipila pa membu shandi muli Wene mulya.** Lyena Ena ali mbushishe pamo Nankwe mu kubukuka (*Abena Roma 6:4-5*). **Kabili nomba natwikala pamo Nankwe na maka no lupaka pali ciwa uuli onse** (*Abena Efese 2:4-7*). Owe, nga kuti mwacetekela fye ifyo Lesa apela. Lelo nga na mwikala mulya, imwe ta mukwete cena. Kabili nga na mwikala mulya, kabili ta mwacetekela cena, kabili muli no mwenso ukusela, imwe muli no kubomfya cena. Lelo nga namwikala kulya, imwe muli no kubimfya cena, pantu imwe mwali sontwa ukucita ifyo mucita (*Abena Kolose 1:12-15*). ^[3]

Kabili ilyo Lesa alolekeshe panshi pa mubili wakwa Yesu...(Umupashi wa fumine pali Wene mwibala Iya Gethsemane; Ena alifwile ngo muntu, *Mateo 26:36-46*). Ibukisheni mwe fibusa, Ena talingile ukucita cilya. **Ulya ali Lesa.** Lesa asubile ulyo mubili, uyo uwali umubili wa buntunse, kabili Ena talingile ukucita...Nga Ena aile pa mulu palya nga Lesa, Ena nga tatalile mfwa ulyo musango; **imwe teti mwipaye Lesa.** Ena talingile ukucita, lelo ibukisheni, **Ena aile kulya pamo na imwe muli ³Wene.** Mwamona? **Lesa tatalile patulula**

Nabwinga ukufuma kuli Shibwinga nakalya. E ico ilyo Lesa arolekeshe panshi pa Mubili wakwa Kristu, Ena amwene bonse babili umwaume no mwanakashi. **Bonse balubwilwe muli ulyo Umubili umo.** Mwamona? Bena baba umo, cimo cine, Cebo cimo cine. Icebo cimo cine calandile pali Shibwinga cilanda pali Nabwinga. [4]

Filya efyo Lesa akwata: amafunde yabili ayapusana. Kabili limo pali yena lifunde Iya mfwa, kabili ilibiye lyaba lifunde Iya Mweo. Lesa alikwata amafunde yabili. Ukukonka Wene, no kubombela Wene, no kupepa Wene caba Mweo; uku kana cena ni mfwa. Mwaba amafunde yabili muli Lesa.

Nomba, **limo ya yalya amafunde ya** ishibikwe kwi sonde pa **Lupili Iwa Sinai** (*Ukufuma 20*). Lesa apele amalango kuli Mose na Israele. **Te kutila amalango kuti yabafwa, lelo amalango yasontele fye kuli bena ukutula bali aba bembu** (*Abena Roma 7:7-17*). Mpaka ilya nshita tabaishibe ifyo ulubembu lwali, mpaka balikwete amafunde (*Abena Roma 5:12-21*). Tekuti kube ifunde ukwabulo ukukandwa. Ifunde taliba lifunde ukwabulo kukandwa. **E ico kanshi, ukutoba amafunde lubembu, kabili icilambu ca lubembu ni mfwa.** E ico kanshi, mpaka Lesa abapangile amafunde, takwali ulubembu ulwaligilwe pali bena. Nga takuli ifunde pano ilisosa ukutula tekuti mweenshe ukucila ba mailoishi ama kumi yabili muli ora, lyena kuti mwaeensha ukucila ba mailoshi amakumi yabili muli ora. Lelo nga kuliko ifunde ilisosa imwe tekuti mucicite cena, lyena kuliko ifunde no kukandwa kunuma ya cena (*Abena Roma 6:23*).

Nomba, ifunde Iya mfwa lyali amalango ayapelwe pa lupili Iwa Sinai ayo ayaebele umuntu ukutula ali umubembu, kabili **ukutoba amafunde yakwa Lesa ena alifwile** (*Esekiele 18:20*). **Lelo ta mwaba ipusukilo mu mafunde.** Yali fye ni kapokola uyo uwinga mubika mu cifungo⁴; tayakwetepo nangu cimo ica ku

mufumishamo. **Lelo lyena Ena apele ifunde limbi.** Lilya lyali pa **Lupili Iwa Kalbale** (*Yohane 19:17-30*), uko ulubembu lwaishibikilwe muli Yesu Kristu (*Esaya 53:5-6; 11 Abena Korinti 5:18-19*). Kabili **palya ukukandwa kwa lilipilwe, kabili te ku mafunde, lelo ni ku kusenamina mwalipusushiwa ku kusenamina kwa kwa Lesa ukupitila mu kulingilwa libela kwa kwishibila libela kwa kwa Lesa pa kubapo kwenu** (*Abena Efese 2:8-9*). [5]

Ilyo Kacema Umukalamba auminwe, umukalamba Kasesema Impaanga ilyo Ena auminwe akale lilya, Ena atile, “Nacipwa.” (*Yohane 19:25-30*). Kabili ilya miniti, lilya line fye ilyo uyu Kacema auminwe, calipwile. Ulubembu lwapwishiwa; takwali nakabili ulubembu. Bena bali abasanguluka; ukukandwa kwalilipilwe. Abacetekela abo amashina yabo yalembelwe mwi Buku Iya Mweo, ukulingilwa libela ukutula ilyo umufula we sonde taulalengwa, cali pwishiwe ilya iine miniti ilyo Yesu asosele ukutula nacipwa (*Ukusokolola 13:8*). [6]

Kabili ipange lyonse lyena lyashilwa muli Yesu Kristu ukwisaba Lesa Umwine, **ukusenda ukukandwa kwa mafunde Yakwe Umwine (imfwa), ukufwa** (*Abena Roma 8:3-4*) ukulubula umukashi uyo uwalubile pa ku mukana Wene. [7]

Nga muli mulwele, ndekabila nga nali mundepe, lelo takuli umuntu uwingacita cilya. Cena calicitwa kale. Ukundapwa kwaikala muli imwe. Caba icitetekelo cenu mu mulimo uwapwishiwa uo Lesa acitile pa Kalbale na Yesu Kristu (*Abena Kolose 2:13-15*). Kabili kunse ka cilya, takwaba ukundapa; kunse ka cilya takwaba ipusukilo. Takuli ulukuta, takuli icilonganino, takuli ulutambi, takuli nangu cimo icakwata ipusukilo. Yesu Kristu, “Alashilwe pa fya bupulumushi fyesu, na fipumo Fyakwe twali poshiwe (fyonse mu cacitike kale)—⁵twali poshiwe (*Esaya 53:4-5; 1 Petro 2:24*). [8]

Nomba, icintu cimo cine ni ci: Nga muli mwana wakwa Lesa, kabili na ine ndi mwana mwaume wakwa Lesa, atemwa umwana mwanakashi wakwa Lesa, **ifwe twali muli Lesa pa kutendeka. Kabili ilyo Yesu aishileba Umwisulo wa Cabo, lyena twali muli Wene, mu musango wa kashishi. Ilyo Ena atanikwe, ifwe twali tanikwe mu mubili Wakwe** (*Abena Roma 6:6*). Ilyo Ena abukile ukufuma ku bafwa, ifwe twa bukile pamo Nankwe. Kabili, **nomba, apo ifwe na twishiba cena**, nomba natwikala pamo na Wene mu ncende sha mu myulu muli Kristu Yesu (*Abena Efese 2:4-7*). Ifwe, nga tuli bana baume na bana banakashi bakwa Lesa, ifwe tuli bana bakwa Lesa; lyena tuli mibele yakwa Lesa (*Abena Galatia 4:6*). Lyena natukwata Umweo wa Muyayaya. Kabili Lesa e Mweo wa Muyayaya fye uwa bako. **Lyena twali muli Wene ukufuma mu kutendeka. Kabili ilyo Yesu aishileba conse cilye Cebo, lyena ifwe twali icilundwa ca Wene lilya** (*Yohane 1:1-3, 14*). Amen. Mwacimone co. **Ilyo cilya cili mulya, takuli ciwa, takuli amaka, takuli nangu cimo ico icingasesha cena.** Cilya cilu cakukakilwako umweo. [9]

Lelo uwacine, uwasontwa na Lesa, **kalya akashishi aka cine, kalya akashishi aka cine, umweo wakwa Lesa uyo uwali muli Lesa ilyo mufula we sonde taulalengwa...lbukisheni, imwe mwe bakwete mucine Umupashi wakwa Lesa muli imwe, imwe mwali muli Kristu, pa mulandu Ena ali umwisulo wa Cebo.** Ena ali Umwisulo wa mutwe wa Bulesa mu mubili (*Abena Kolose 2:9-10*). Lesa ali muli Kristu, ukuwikisha isonde ku Mwine (*11 Abena Korinti 5:18-19*). Bushe mulecetekela cilya? Lolekesheni, Ena ali muli Kristu. **Lyena nga mwali muli Lesa, akashishi, icebo, imibele ukufuma mukutendeka, lyena mwaendele pamo Nankwe pano pesonde; imwe mwalandile nankwe pesonde, imwe mwaculile Nankwe pesonde; imwe**

mwafwile Nankwe pa Kalbale; kabili imwe mwabukile pamo Nankwe nakabili; kabili nomba imwe na mwikala mu ncende sha mu myulu muli Kristu Yesu, ukulanshanya Nankwe, Icebo, ilyo Cena cilelishiwa mu mweo wenu, ukutila, “Umuntu akekalila Icebo conse ico icifuma...” (Mateo 4:1-4). ^[10]

E ico mulemona, nga mwali mukwishibila libela kwa kwa Lesa, lyena muleba icilundwa cakwa Lesa. Kabili **umusango fye weka mwingaba umwana mwaume wakwa Lesa nangula umwana mwanakashi wakwa Lesa, mwali icilundwa cakwa Lesa, kabili Lesa tali uwa pwililika ukwabula imwe.** Cilingile ukuba. Cilya cishinka, pa mulandu kwaba Umo, intulo fye imo iya Mweo wa Muyayaya, kabili ulya ni Lesa, kabili Wene fye Eka e wakwata Umweo wa Muyayaya (*Amalumbo 36:9*). Mwamona? Nomba, kabili imwe mwali icilundwa ca Wene, mubwingi ukutila imwe muli imibele, **atemwa mu matontonkanyo Yakwe mu kutendeka. Kabili cilya, pa mulandu Ena atontonkenye pali imwe mu kutendeka, cilapela kulyo kutinta ukunono kuli Wene. Cilya e cilingile ukuletwa ku mweo.** Bamo muli bena tabakatale letwa ku mweo; **beni tabakwata fye cena; epela fye.** ^[11]

Lesi ukwishiba mu kutendeka abo abakapusushiwa na abo bashakapusushiwe, e ico aishile ika no ku konka umulwani mu bumi, mu mfwu, mu paradise, mukati ka kumbo (Abena Efese 4:8-10). Kabili ukuya fye ukufuma ku bukata ukuya kumbo (*Abena Filipi 2:5-11*), kabili apokele amaka ya kumbo, ne mfungulo ukufuma kuli Kasebanya, kabili alibukile nakabili, kabili abweseshi ku mutundu wa bantunse pakutila ena kuti aba abana baume na bana banakashi bakwa Lesa nakabili (*Ukusokolola 1:17-18*).

Nikwisa uko Yesu ba mwipaile? Pa Kalbale? Iyo, mukwai. **Yesu aipaiwe ilyo mufula we sonde taulalengwa.** “*Moneni Uwana wa mpaanga wakwa Lesa uwaipaiwe ilyo mufula we sonde taulalengwa*” (*Ukusokolola 13:8*). Lesa mu kutendeka ilyo amwene ulubembu, Ena alimwene ico icikacitika, Ena alandile Icebo **kabili Yesu aipaiwe ilyo mufula we sonde taulalengwa.** **Kabili umuntu onse ali pusushiwe,** (ukulingana na Baibele) **ilyo Umwana wa mpaanga aipaiwe mu mano ya kwa Lesa ilyo mufula we sonde taulalengwa** (*Ukusokolola 17:8*); **imwe mwali bikilwemo mwi pusukilo lilya.** E ico ni cinshi ico muli no kucita palwa cena? [12]

Imwe mwali muli Wene lilya nge tontonkanyo; nomba muli muntu uyo uwinga kwata isenge Nankwe. Mwamona? Nga filya mwali muli bashinwe pa kutendeka, lelo nomba muli bana baume na bana banakashi bakwa Lesa, e ico kuti mwakwata isenge na bafyashi benu. Nomba, ifwe tuli bana baume na bana banakashi bakwa Lesa, abo abengakwata isenge na Shifwe, Lesa. Mwamona, cili fye ica wamisha. Bushe ta mwatemwa cilya? **Lyena mulesa mukuba nga Wene** (*Abena Roma 8:28-30*). **Kabili nga twali abana bakwa Lesa, lyena muli imibele, kabili mwali mu cipasho Cakwe pa kutendeka.**

Kabili, ibukisheni, **nga mwali muli Wene pa kutendeka; kabili ilyo Yesu, uyo uuli ni Lesa, Icebo ukulengwa mu mubili no kwikala mukati kesu** (*Yohane 1:1-3, 12-18*); **lyena mwali muli Wene** kabili mwa shipikishe ukutukwa uko Ena asendele. Imwe mwaile ku Kalbale pamo Nankwe, muli Wene. Imwe mwafwile muli Wene. Imwe mwa bukile muli Wene. Kabili nomba na mwikala pamo mu ncende sha mu myulu muli Wene (*Abena Kolose 2:11-15*). [3]

Ilyo Yesu aculile muli ulyo mubili, Ena aculile...Pa mulandu umwaume no mwanakashi baba umuntu umo. Efa afumishiwe muli Adamu (*Ukutendeka 2:18-25*), kabili Ulukuta...Ni cinshi icacitike? **Lesa aiswile ulubali lwakwa Adamu no ku fumyamo mulya kafwa, nabwinga. Kabili Lesa aiswile ku mbali yakwa Yesu pa Kalbale no kufumyamo Nabwinga.**

Ibukisheni, Nabwinga tafumishiwe mu mubili mpaka umubili walifwile. Ena alifwile kale, kabili bena bali no kufunaula amolu Yakwe. Kabili kasesema atile, “Takwakabe ifupa limo ili kafunaulwa.” E ico baishile bwesha inondo ukufunaula ukulu, kabili umwaume abutwike no mufwi no kusunkila wene ukupulinkanya umutima Wakwe; kabili amenshi no Mulopa fyaishile fuma; Ena alifwile kale (*Yohane 19:31-37*). **Nabwinga ali lubwilwe kale mu mubili ku mfwa Yakwe, e ico takuli nakabili ukucula inshita ya bucushi kuli Nabwinga.** Mwamona? Wene aleingilamo. Lelo ulukuta lwa Benafyalo ulo ulwa cetekela fye pali Wene no kusenda ifisumino fya cilonganinino kabili na fimbipo...^[14]

Naishibikilwa pamo Nankwe mu mfwa Yakwe. Nafwile pamo Nankwe ilyo Ena afwile pa Kalbale, kabili nabukile nakabili pe Pasaka ulucelo pamo Nankwe mu maka ya kubuka Kwakwe. Ndi inte ya cena. Nafwile pamo Nankwe pa Kalbale, nabukile pamo Nankwe pe Pasaka. Alleluya. **Ukuba icilundwa ca Wene ningile ukwishibikilwa pamo Nankwe.** Naishibikilwe pamo Nankwe mu mfwa Yakwe. Naishibikilwe pamo Nankwe mu kucula Kwakwe. Naishibikilwe pamo Nankwe ilyo ifilonganino fyakene Wene. Naishibikilwe pamo Nankwe ilyo ba mutamfishe mwitempile, ilyo baeseshe uku mu fumyapo Wene. Nali pamo Nankwe kulya. Nali pamo Nankwe mu mfwa Yakwe, nabukile pamo Nankwe mu kubuka. ^[15]

Nga ndi Mwinakristu, ningile ukwishibikilwa pamo no muntu onse uwa mu Baibele. Nali iminine na Noah no kushimikila pamo Nankwe mu nshiku shilya no kusoka abantu. Cilya cishinka. Nali iminine pa Lupili Iwa Kamele neka pamo na Eliya. **Nali iminine pa Kalbale no kuitanika kuli ne mwine na matontonkanyo yandi ne mwine, pamo Nankwe** (*Abena Galatia 2:19-21*). Lelo nomba nakabili nali bukile pamo Nankwe pe Pasaka, uwacimfya pa fintu fyonse. Bonse ubuntunse ubwa fya buntunse fye sonde, ukubuka pa mulu wa fyena muli Wene. [16]

Mose ali muli Wene. Yoshua ali muli Wene. **Kabili nga muli muli Wene** (*1 Abena Korinti 12:13*), **imwe mwali muli Wene ilyo mufula we sonde taulalengwa, ulupwa Iwa kwa Lesa;** imwe mwali culile pamo Nankwe; mwafwile pamo Nankwe; mwaile kulupanda pamo Nankwe; mwali buka pamo Nankwe; kabili nomba imwe mucili pamo Nankwe, ukwikala mu ncende sha mu myulu, **ukulangisha Imbila ya nshita kwi sonde, ulubuuto lwe sonde** (*Mateo 5:14-16*). [17]

Umwakumona:

[1] “Mukwai, Tulefwaya Ukumona Yesu” (61-1224), pg. 15

[2] “Umutende” (64-0112), par. 197

[3] “Umulungu Uwa Ino Nshita Ibifi” (65-0801M), par.67-68

[4] “Ni Mukutula Kwa Kasuba” (65-0418M), pg. 34

[5] “Incende Iyasalwa Na Lesa Iya kupepelapo” (65- 0220), par. 21-23

[6] “Mulandushi Cabelele ba Kacema” (64-1221), par. 181

[7] “Kristu E Nkama Yakwa Lesa Ukusokololwa” (63-0728), pg. 26

[8] “Ica Kupapusha” (65-0117), par. 25

[9] “Kristu Aisokolwela Umwine Mu Cebo Cakwe” (65-0822M), par.

28

[10] “Ifilecitika Ukuletwa Palwalala Ku Busesemo”(65-1206), par. 172

[11] “Na Kukwiluka Kobe We Mwine Wishintililako” (65-0120), par.

17

[12] “Abahebere Icipandwa 7 Pt. 1” (57-0915E), pg. 298/324

[13] “Amaka Ayasungula” (65-1031M), par. 297